

منہاج القرآن ویمن لیگ کی سرگرمیاں

عظیم الشان کانفرنس بعنوان ”احیائے اسلام اور خانوادہ رسول ﷺ کا کردار“

(رپورٹ: صدف اقبال)

مورخہ 20 دسمبر 2010 کو منہاج القرآن ویمن لیگ کے زیر اہتمام مرکزی سیکرٹریٹ تحریک منہاج القرآن میں ایک پروتار کانفرنس بعنوان: ”احیائے اسلام اور خانوادہ رسول ﷺ کا کردار“ کا انعقاد کیا گیا۔ جس کی صدارت مرکزی امیر تحریک حضرت صاحبزادہ مسکین فیض الرحمن درانی نے فرمائی۔ کانفرنس میں مختلف شعبہ ہائے زندگی سے تعلق رکھنے والی علمی، سیاسی اور روحانی شخصیات نے شرکت کی جن میں دربار عالیہ حضرت سلطان باہو کے سجادہ نشین پیر طریقت حضرت صاحبزادہ سلطان فیاض الحسن، سجادہ نشین چشتیہ آباد شریف محترم پیر ڈاکٹر سید جمیل الرحمن چشتی، نامور محقق اور مصنف محترم پروفیسر ڈاکٹر حسن عسکری، نائب صدر پاکستان مسلم لیگ (ق) محترمہ مہناز رفیع، مرکزی ناظم علماء کونسل محترم علامہ سید فرحت حسین شاہ، مرکزی ناظم رابطہ علماء و مشائخ و بیچنگ ایڈیٹر مجلہ دختران اسلام محترم علامہ صاحبزادہ محمد حسین آزاد الازہری اور محترمہ لبنی زیدی ناظمہ امامیہ آرگنائزیشن پاکستان شامل تھیں۔

کانفرنس کا باقاعدہ آغاز تلاوت کلام پاک سے ہوا جس کے بعد نعت رسول مقبول ﷺ پیش کی گئی۔ محترمہ سمیرا رفاقت ایڈووکیٹ (مرکزی ناظمہ منہاج القرآن ویمن لیگ) نے ابتدائیہ کلمات ادا کئے، معزز مہمانوں کا تعارف کرایا اور کارروائی کا آغاز کرتے ہوئے کہا کہ تحریک منہاج القرآن اسوۂ حسینؑ کی امین ہے اور منہاج القرآن ویمن لیگ اسوۂ زینبؑ کی امین ہے۔ شیخ الاسلام ڈاکٹر محمد طاہر القادری مدظلہ نے ہمیں وہ راہ دکھا دی ہے جو ہمیں سیدھا منزل تک لے جائے گی اور وہ راہ ہے عشق رسول ﷺ اور حب اہل بیتؑ کی۔ انہوں نے کہا کہ خانوادہ رسول ﷺ کا کردار اپنانے میں ہی ہماری بقا ہے۔ احیاء و اقامتہ اسلام ہماری منزل ہے جس کے حصول کے لئے ہمیں کربلا سے گزرنا ہوگا۔

دربار عالیہ حضرت سلطان باہو کے سجادہ نشین محترم مقام پیر طریقت سلطان فیاض الحسن نے گفتگو کرتے ہوئے کہا کہ فکر محمدی ﷺ کی امین سیدہ کائنات ہیں اور ان کے لاڈلے شہزادوں حسین کریمین کا قربت رسول ﷺ اور محبت رسول ﷺ کے حوالے سے کوئی ثانی نہیں۔ انہوں نے کہا کہ آج کے دور پرفتن میں فرقہ

واریت سے بچنے کیلئے ائمہ اہل بیت سے فیض یاب ہونا ہوگا۔ اہل بیت کی محبت کو حرز جاں بنانا ہوگا اور اسلام کے اس شخص کو عام کرنا ہوگا جو امام حسین علیہ السلام نے کربلا میں اپنی جان کا نذرانہ پیش کر کے اجاگر کیا۔

صدر مجلس امیر تحریک محترم صاحبزادہ مسکین فیض الرحمن درانی نے کہا کہ گمراہی کے خلاف مزاحمت ہی پیغام کربلا ہے۔ انہوں نے مزید کہا کہ احیائے اسلام کیلئے خانوادہ رسول ﷺ کی بے مثال قربانیاں امت مسلمہ پر احسان عظیم ہیں۔ واقعہ کربلا نے جو شعور، انسانیت کو عطا کیا ہے وہ رہتی دنیا تک قائم رہے گا۔

مسلم لیگ کی مرکزی نائب صدر محترمہ مہناز رفیع نے کہا کہ اسلام تلوار سے نہیں بلکہ پیار سے پھیلا ہے۔ ضرورت اس امر کی ہے کہ ہم عالم اسلام میں پاکستان کو رول ماڈل کی شکل میں پیش کریں۔ اور یہ صرف اسی صورت میں ممکن ہے جب ہم اسوہ حسینؑ کو اپنا اوڑھنا بچھونا بنالیں۔

محترم پروفیسر ڈاکٹر حسن عسکری نے کہا کہ کربلا کے میدان میں خواتین کا کردار عقل انسانی کو حیران کر دیتا ہے۔ اور اسکی وجہ یہ ہے کہ آپ نے آغوشِ فاطمہؑ میں پرورش پائی۔ آج کی خاتون کو کردار سیدہ زینبؑ کا مطالعہ کرنا چاہئے۔

محترم پیر ڈاکٹر سید جمیل الرحمن چشتی نے اپنی گفتگو میں کہا کہ اہل بیت سے محبت ہمارے عقیدہ کا جزو ہے جس کے بغیر ایمان کی تکمیل ممکن نہیں۔

محترم علامہ سید فرحت حسین شاہ نے کہا امام عالی مقام نے انبیاء کی سنت پر عمل کرتے ہوئے مدینہ جیسے شہر سے ہجرت فرمائی اور ثابت کیا کہ اہل ایمان حق کی خاطر بڑی سے بڑی قربانی سے دریغ نہیں کرتے۔

محترمہ لبنی زیدی نے کہا کہ امام عالی مقام کا اپنے خانوادے سمیت گھر سے نکلنا بتاتا ہے کہ انکا مقصد کسی حکومت یا اقتدار کا حصول نہ تھا۔ وہ دلوں پر حکمرانی کرنے والے بے تاج بادشاہ تھے جو اپنے نانا کا دین بچانے گھر سے نکلے تھے۔ مشائخ عظام کی پروگرام میں بھرپور شرکت کے حوالے سے مرکزی ناظم رابطہ علماء و مشائخ صاحبزادہ محمد حسین آزاد الازہری نے اہم کردار ادا کیا اور پروگرام نہایت کامیابی سے ہمکنار ہوا۔

کانفرنس کے اختتام پر محترم پروفیسر ڈاکٹر سید جمیل الرحمن چشتی نے خصوصی دعا فرمائی جس کے بعد مہمانوں کی توجہ کا اہتمام کیا گیا تھا۔

شیخ الاسلام کی کتب اور خطابات کی سی ڈیز کی نمائش 2010ء

شیخ الاسلام ڈاکٹر محمد طاہر القادری کی کتابوں اور خطابات کی CD's کی دو روزہ نمائش ایوان اقبال لاہور میں 25 نومبر 2010ء کو منعقد ہوئی۔ ایوان اقبال کی آرٹ گیلری اور صحن میں لگے نمائشی سٹالز میں شیخ

الاسلام ڈاکٹر محمد طاہر القادری کی 400 طبع شدہ کتب، مختلف النوع موضوعات پر 6000 سے زائد خطابات کی سی ڈیز، DVD,s شامل تھیں۔ اس کے علاوہ شیخ الاسلام ڈاکٹر محمد طاہر القادری کی 30 سالہ تحریکی جدوجہد کی تصاویر، منہاج القرآن اور شیخ الاسلام کے حوالے سے تعارفی فلیکس بھی تصویری نمائش کا حصہ تھے۔

منہاج القرآن و بین لیگ نے اس نمائش کا اہتمام "آؤ قائد کی فکر عام کریں" کے سلسلہ میں کیا تھا۔ یہاں موضوعات کے اعتبار سے کتابوں کو انتہائی خوبصورت ڈسپلے دیا گیا تھا اور یہ نمائش عالمی معیار کے مطابق تھی۔ اس سے پہلے منہاج القرآن و بین لیگ نے گزشتہ سال 2009ء میں لاہور کے علاوہ اسلام آباد میں بھی شیخ الاسلام کی کتب کی نمائش کا اہتمام کیا تھا۔

نمائش میں رکھی گئی شیخ الاسلام ڈاکٹر محمد طاہر القادری کی کتب میں قرآنیات، حدیث، ایمانیات، اعتقادیات، سیرت و فضائل نبوی، ختم نبوت، عبادات، فقہیات، روحانیات، علمیات، اقتصادیات، جہادیات، فکریات، انقلابیات، سیاسیات، قانونیات، اسلام اور سائنس، اسلامی شخصیات اور عصریات سمیت درجنوں موضوعات پر دیگر کتب بھی شامل تھیں۔

اس میگا ایونٹ میں ملک بھر سے مختلف مذہبی، سیاسی و سماجی شخصیات، سکارلز اور دانشور مہمانوں سمیت مختلف کالج اور یونیورسٹیوں کے طلبہ و طالبات کا وزٹ کے لیے تانتا بندھا رہا۔

نمائش میں آنے والے مختلف شعبہ ہائے زندگی سے معزز مہمانوں میں ایڈیٹر پاکستان ٹو ڈے محترم عارف نظامی، جیو ٹی وی کے معروف اینکر پرسن محترم افتخار احمد، لاہور پریس کلب کے نائب صدر محترم عامر وقاص چوہدری، روزنامہ جنگ کے ممتاز کالم نویس، صحافی اور دانشور محترم ارشاد عارف، کالم نگار محترم ڈاکٹر اجمل نیازی، ممتاز سیاسی سماجی رہنما محترمہ علینا ٹوانہ، پیپلز پارٹی شعبہ خواتین پنجاب کی صدر محترمہ بیگم حسنین، جنرل سیکرٹری خواتین پنجاب نیلم اعوان، ممتاز سیاسی رہنما میاں منیر، ڈائریکٹر جنرل اردو سائنس بورڈ پروفیسر ڈاکٹر عبدالغفور، انڈس فاؤنڈیشن فار ہیومن ڈیولپمنٹ کے ایگزیکٹو ڈائریکٹر پروفیسر سجاد حیدر، ماہر تعلیم منیر اشفاق رحمانی، دفاعی تجزیہ نگار بریگیڈر (ر) فاروق حمید خان، تھنک ٹینک کے چیف ایگزیکٹو محترم ظہور احمد اور دیگر معزز شخصیات شامل تھیں۔

دو روزہ نمائش میں منہاج القرآن و بین لیگ کی ناظمہ سمیرا رفاقت ایڈووکیٹ اور ان کی پوری ٹیم نے معزز مہمانوں کو خوش آمدید کہا اور انہیں نمائش میں وزٹ کرایا۔ معزز مہمانوں کو شیخ الاسلام ڈاکٹر محمد طاہر القادری کی علمی خدمات کے حوالے سے تفصیلی بریفنگ دی گئی۔

نمائش کے دوران معزز مہمان شخصیات نے اظہار خیال کرتے ہوئے کہا کہ ڈاکٹر محمد طاہر القادری کی

تصانیف دنیا کے 5 براعظموں میں مسلمانوں کی علمی پیاس بجھا رہی ہیں۔ عربی، اردو اور انگلش میں لکھی گئی یہ کتابیں صدیوں تک امت مسلمہ کی رہنمائی کا باعث ہوگی اور مسلمانوں کی آئیوالی نسلیں اس علمی ذخیرہ سے ہمیشہ استفادہ کرتی رہیں گی۔ انہوں نے کہا ہے کہ ڈاکٹر محمد طاہر القادری عالم اسلام کا فخر ہیں انہوں نے پاکستان کا نام پوری دنیا میں روشن کیا ہے۔ ان کی کتابوں میں محبت اور امن کی مہک واضح محسوس ہوتی ہے جو اسلام کے حقیقی چہرے پر پڑنے والی غلط فہمیوں کی گرد کو صاف کر دیتی ہے۔

معزز مہمانوں نے شیخ الاسلام کی کتاب "دہشت گردی اور فتنہ خوارج" میں گہری دل چسپی لی۔ اس حوالے سے تمام مہمانوں نے اس تصنیف کو موجودہ دور میں دہشت گردی کے خلاف تاریخی علمی دستاویز قرار دیتے ہوئے عالمی قیام امن کے لیے شیخ الاسلام کی خدمات کو سراہا۔ لاہور میں وزٹ کے لیے آئے ہوئے مسلم اینڈ سکھ فیڈریشن یو کے کے چیئرمین اور ان کی پوری ٹیم نے بھی نمائش کو دیکھا۔ انہوں نے ڈاکٹر محمد طاہر القادری اور منہاج القرآن کی خدمات کو بے حد سراہا۔ نمائش میں معزز مہمانوں نے شیخ الاسلام ڈاکٹر محمد طاہر القادری کی علمی، تعلیمی، روحانی، سیاسی خدمات کو خراج تحسین بھی پیش کیا۔

اس موقع پر منہاج القرآن ویمن لیگ کی جانب سے معزز مہمانوں کو بتایا گیا کہ منہاج القرآن پہلی کیشنز کے زیر اہتمام شیخ الاسلام کی 400 سے زائد کتابوں کا دنیا کی مختلف بڑی زبانوں میں ترجمے بھی کیا جا رہا ہے۔

”فکرِ اقبال اور عصرِ حاضر کا نوجوان“ ایک سیمینار

MSM (Sisters) منہاج القرآن ویمن لیگ اسلام آباد کے زیر اہتمام

رپورٹ: صدف اقبال

مورخہ 11 نومبر 2010ء کو منہاج القرآن ویمن لیگ اسلام آباد کے زیر اہتمام ایک سیمینار بعنوان ”فکرِ اقبال اور عصرِ حاضر کا نوجوان“ کا انعقاد کیا گیا ہے۔ اس سیمینار میں علاقہ بھر سے علمی و ادبی شخصیات نے شرکت کی جن میں محترمہ ڈاکٹر شہنیل خان، ڈائریکٹر آف فیڈرل ایجوکیشن محترمہ ڈاکٹر نزہت بٹ، سابقہ ڈائریکٹر پنجاب یونیورسٹی، محترمہ خولہ بٹ ہیڈ آف ڈیپارٹمنٹ اسلام آباد کالج فار ویمن اور دیگر لوگ شامل تھے۔ مہمان خصوصی کے طور پر محترمہ سمیرا رافت ایڈووکیٹ مرکزی ناظمہ منہاج القرآن ویمن لیگ نے شرکت کی۔ محترمہ سمیرا رافت نے شرکاء سیمینار سے گفتگو کرتے ہوئے اقبال کے نوجوان اور تصور خودی کو واضح کیا۔ انہوں نے کہا کہ علامہ اقبال نے اپنی شاعری میں جس نوجوان کی بات کی تھی اگر اس کی مثال آج کے دور میں ہمیں کوئی نظر آتی

ہے تو وہ شیخ الاسلام ڈاکٹر محمد طاہر القادری کی ذات ہے۔ انہوں نے عصر حاضر میں شیخ الاسلام ڈاکٹر محمد طاہر القادری کی خدمات کا تذکرہ کرتے ہوئے کہا کہ مغربی دنیا اہل اسلام پر دہشت گردی اور انتہا پسندی کا لیبل لگا چکی تھی تو شیخ الاسلام ڈاکٹر محمد طاہر القادری نے چھ سو صفحات پر مشتمل تاریخ ساز فتویٰ دیا اور اسلام کو بطور دین امن دنیا بھر کے سامنے پیش کیا۔ انہوں نے مزید گفتگو کرتے ہوئے کہا کہ ضرورت اس امر کی ہے کہ ہم آپ کے علمی و تجدیدی کام کو دنیا بھر کے سامنے رکھیں تاکہ اس ملک کی تعمیر و ترقی میں اپنا عملی کردار ادا کر سکیں۔ پروگرام کے بعد تنظیمی نشست بھی ہوئی۔

ورکشاپ برائے حلقہ درود و آرگنائزر اور معلمات

منہاج القرآن ویمن لیگ نظامت تربیت کے زیر اہتمام مورخہ 4 دسمبر کو کانفرنس ہال مرکزی سیکرٹریٹ پر ”ورکشاپ برائے ناظمات دعوت و حلقہ درود و آرگنائزر اور معلمات“ کا اہتمام کیا گیا۔ جس میں لاہور، فیصل آباد، دیپالپور، سیالکوٹ، گوجرہ، اسلام آباد کے علاوہ دیگر شہروں کی نمائندگی تھی۔ ورکشاپ کا مقصد شہاہی کارکردگی کا جائزہ، آئندہ ٹارگٹس کے حصول کا لائحہ عمل اور فکری و نظریاتی اور تنظیمی و انتظامی تربیت تھا۔ ورکشاپ کا باقاعدہ آغاز تلاوت و نعت سے ہوا اس کے بعد ابتدائی کلمات ناظمہ دعوت محترمہ سدرہ کرامت علی نے ادا کئے۔ جس میں ورکشاپ کے مقاصد اور Format بتایا گیا۔ ورکشاپ کے شرکاء کو خوش آمدید کہا گیا۔ ناظمہ دعوت محترمہ سدرہ کرامت علی نے ”دعوت اور اس کی ضرورت و اہمیت“ کے عنوان پر لیکچر دیا جس میں امر بالمعروف و نہی عن المنکر کی اہمیت اور دعوت کو موثر بنانے کے اصول واضح کئے گئے اس کے بعد راقمہ نے دعوت کے پراجیکٹس پر سیر حاصل گفتگو کی۔ حلقات درود اور حلقات عرفان القرآن کے قیام پر شیخ الاسلام کی گفتگو بذریعہ CD سنوائی گئی۔ اس کے بعد محترمہ سمیرا رفاقت ناظمہ ویمن لیگ نے ”تبدیلی کیسے ممکن ہے“ کے عنوان پر پرمغز گفتگو کی۔ قائد محترم کی ہدایات کی روشنی میں تبدیلی کا ذریعہ سی ڈیز کی ترسیل اور Unit لیول تک تنظیم سازی کو قرار دیا۔ اس کے بعد سوال و جواب کی نشست ہوئی۔ تنظیمات نے اپنے خیالات کا اظہار کرتے ہوئے ورکشاپ کو سراہا۔ ورکشاپ کا اختتام دعائیہ کلمات سے ہوا۔

تربیتی ورکشاپ

منہاج القرآن ویمن لیگ نظامت تربیت کے زیر اہتمام ناظمات تربیت کی تربیتی ورکشاپ مورخہ 4 دسمبر بروز ہفتہ کو منعقد ہوئی۔ جس کے مقاصد ناظمات تربیت کی فکری و نظریاتی اور تنظیمی و انتظامی تربیت کرنا اور

نظامت تربیت کے پراجیکٹس کو مزید منظم و مستحکم کرنے کے لئے لائحہ عمل تشکیل کرنا۔

اس ورکشاپ میں لاہور، اسلام آباد، فیصل آباد، دیپالپور، کاموکی، سیالکوٹ، سرگودھا، گوجرہ کے علاوہ دیگر شہروں نے بھی شرکت کی۔ ورکشاپ کا باقاعدہ آغاز تلاوت کلام پاک اور نعت رسول مقبول ﷺ سے ہوا۔ اس کے بعد راقمہ نے ابتدائی کلمات میں ورکشاپ کے شرکاء کی آمد پر انہیں خوش آمدید کہا اور اس ورکشاپ کے مقاصد سے انہیں آگاہ کیا۔ محترمہ ناظمہ تربیت خدیجہ فاطمہ نے ”تربیت کیا ہے اور اسکی اہمیت“ کے موضوع پر سیر حاصل گفتگو کی۔ اپنی گفتگو کے دوران انہوں نے کہا تبدیلی اس وقت تک ممکن نہیں جب تک ہمارا کردار مصطفوی ﷺ کردار کے سانچے میں نہ ڈھل جائے اس کے بعد راقمہ نے ”تربیت کے Projects اور ان کی نتیجہ خیزی کیسے ممکن ہے؟“ کے موضوع پر گفتگو کی کہ Projects کی نتیجہ خیزی ان پروجیکٹس کے متعلق مکمل آگاہی پر منحصر ہے اور مقصد جتنا بلند ہو کارکنان کا کردار ان مقاصد کے تقاضوں کے مطابق ہونا چاہئے۔ آخر میں گذشتہ چھ ماہ کی کارکردگی کا جائزہ لیا گیا اور بقیہ ٹارگٹس کے حصول کے لئے لائحہ عمل متعین کیا گیا۔ آخر میں ناظمہ ویمین لیگ محترمہ سمیرا رفاقت نے ”تبدیلی کیسے ممکن ہے“ کے موضوع پر گفتگو کی۔ انہوں نے شیخ الاسلام کی ہدایات کی روشنی میں CD کی ترسیل اور Unit لیول تک تنظیم سازی کو تبدیلی کا واحد ذریعہ قرار دیا۔

عید الاضحیٰ کے موقع پر عید گفٹس اور کھانوں کی تقسیم

ہر سال منہاج القرآن ویمین لیگ عید الاضحیٰ کے موقع پر یتیموں، غریبوں اور بے سہاروں میں عید گفٹس اور کھانوں کا اہتمام کرتی ہے۔ اس سال بھی مورخہ 17 نومبر کو عید الاضحیٰ کے موقع پر منہاج القرآن ویمین لیگ کی بہنوں نے دارالامان، دارالشفقت اور آغوش میں مقیم خواتین اور بچوں کے ساتھ عید کا دن گزارا۔ عید سے دو روز قبل منہاج القرآن ویمین لیگ نے دارالامان میں مقیم بہنوں اور بچوں میں عید کے لئے کپڑے تقسیم کئے۔ اس ایکٹیویٹی میں محترم عبدالرحمن، محترم طاہر یعقوب، محترم عدنان اور محترم محمد قیصر کی خصوصی معاونت شامل حال رہی جس پر ہم ان کے شکر گزار ہیں۔

عید کے دن کا پہلا حصہ منہاج القرآن ویمین لیگ نے آغوش کے بچوں کے ساتھ گزارا۔ اس دوران منہاج القرآن ویمین لیگ نے ان بچوں کے چہروں پر مسکراہٹیں بکھیرنے کے لئے ایک پروگرام ترتیب دیا جس میں بچوں کے مابین مختلف مقابلہ جات کروائے گئے جن میں کیلے کھانے کا مقابلہ، سیب چھیلنے کا مقابلہ، غبارے پھاڑنے کا مقابلہ، Ice Cream کھانے کا مقابلہ، رسہ کشی اور Quiz مقابلہ شامل تھا۔ اس پروگرام کے اختتام پر بچوں نے حضور شیخ الاسلام کے متعلق اپنے محبت بھرے جذبات کا اظہار کیا۔ اختتام پر بچوں میں عید

گفتس تقسیم کئے گئے۔

دوپہر کا کھانا منہاج القرآن ویمن لیگ نے دارالامان میں مقیم بہنوں کے ساتھ کھایا۔ ان بہنوں کو عید کی خوشیوں میں شامل کرنا اور ان کے چہروں پر خوشیاں لانے کے لئے ایسی ہی ایک رنگا رنگ تقریب کا اہتمام کیا گیا اس پروگرام میں بھی Musical Chair چوڑیاں پہننے کا مقابلہ اور اس طرح کے دیگر پروگرام شامل تھے۔ تقریب کے اختتام پر مرکزی ناظمہ ویمن لیگ محترمہ سمیرا رفاقت نے تمام بہنوں کو عید کی مبارک باد دی اور الوداعی کلمات کہے۔ تمام بہنوں میں عید گفتس اور چوڑیاں تقسیم کیں۔ بعد ازاں منہاج القرآن ویمن لیگ نے دارالشفقت میں مقیم یتیم و بے سہارا بچوں میں کھانا تقسیم کیا۔

تنظیمی اور تربیتی دورہ جات

(رپورٹ: صفیہ رفعت قادری)

گذشتہ دنوں منہاج القرآن ویمن لیگ جہلم کی تحصیل ٹیم نے انتہائی سرعت کے ساتھ اپنی تحصیل کی سترہ یونین کونسلز کی تنظیم نو کی۔ منہاج القرآن ویمن لیگ کی صدر محترمہ شکیلہ طاہر نے کہا ہم تمام یونین کونسلز کو فعال بنانے کے لئے بہت جلد تمام یونین کونسلز میں موبائل کیسپس کا انعقاد کریں گی۔ اس بات کو عملی جامہ پہنانے کے لئے صدر، ناظمہ دعوت، ناظمہ تربیت، ناظمہ مالیات اور ناظمہ نشر و اشاعت پر مشتمل ایک ٹیم تشکیل دی گئی۔ اس ٹیم نے بالترتیب چوٹالہ، سکھا، جادہ، چک حافظاں، قبرستان چوک، چک براہم، کالا گجراں، لنگر پور اور جہلم شہر کے طوفانی دورہ جات کر کے تحریک منہاج القرآن کے قیام کے مقاصد بتائے، اس کے تصور دین سے تحریکی بہنوں کو روشناس کیا اور یہ بھی بتایا کہ تحریک منہاج القرآن کس طرح وقت کی اہم ضرورت ہے۔ ان دورہ جات میں مختلف موضوعات پر گفتگو کرنے کی سعادت محترمہ آمنہ انجم، محترمہ سمیرا شاہین اور محترمہ شکیلہ طاہر نے حاصل کی۔ ان دورہ جات میں ناظمہ نشر و اشاعت صفیہ رفعت اور نائب ناظمہ مالیات محترمہ حلیمہ سعدیہ بھی ٹیم کے ہمراہ تھیں۔ ان دورہ جات کے نتیجے میں چارسی ڈی ایچ اور لاتعداد حلقہ ہائے درود شریف عمل میں آئے۔

محفل میلاد مصطفیٰ ﷺ (گوجرہ)

(رپورٹ: حافظہ سرفراز)

مورخہ ۲۴ نومبر بروز بدھ جامعہ فاطمہ الزہرہ میں میلاد مصطفیٰ ﷺ کا انعقاد کیا گیا۔ جس میں مرکزی سابقہ نائب ناظمہ دعوت محترمہ شائلہ عباس نے ”عظمت قرآن“ کے موضوع پر خطاب فرمایا۔ محفل کے دوران ۲۰

بچیوں میں تقسیم اسناد جس میں کثیر تعداد میں خواتین نے شرکت کی۔ محفل کا اختتام دعا پر ہوا۔

افتتاح آفس گوجرہ

مورخہ ۲۲ نومبر بروز بدھ منہاج القرآن ویمن لیگ تحصیل گوجرہ کے آفس کا افتتاح کیا گیا۔ جس میں مرکزی سابقہ نائب ناظمہ دعوت محترمہ شائلہ عباس ویمن لیگ کی تمام تحصیلی عہدیداران اور UCs کے کارکنان نے شرکت کی۔

کتب کی نمائش گوجرہ

مورخہ 11 اور 12 ستمبر کو منہاج القرآن ویمن لیگ گوجرہ کے زیر اہتمام گورنمنٹ ڈگری کالج برائے خواتین میں فن فیئر کے موقع پر شیخ الاسلام پروفیسر ڈاکٹر محمد طاہر القادری مدظلہ کی بکس اور سی ڈیز کا سٹال لگایا گیا۔ جس میں کالج کی 150 لیکچرز اور 4500 سے زائد طالبات نے گہری دلچسپی کا مظاہرہ کرتے ہوئے شیخ الاسلام کی مختلف موضوعات پر مبنی بکس اور سی ڈیز خریدیں۔ اساتذہ اور طالبات نے تحریک کے بارے میں بہت اچھے تاثرات کا اظہار کیا۔ اساتذہ نے کہا کہ سٹوڈنٹس کی اخلاقی و روحانی تربیت کے لئے ایسے مواقع فراہم کئے جانے چاہیں۔ پروفیسر ممتاز اور پروفیسر لطیف نے بک سٹال کا وزٹ کیا اور ویمن لیگ کی کارکردگی کو سراہا۔

سیلاب زدگان کی بحالی (چوبارہ)

(رپورٹ: مقدس پروین)

24 اکتوبر کو یوسی چوک اعظم میں منہاج القرآن ویمن لیگ تحصیل چوبارہ کے زیر اہتمام متاثرین سیلاب کے لئے خدمات دینے والی خواتین کے اعزاز میں ایک تقریب حاجی محمد انور مغل کی رہائش گاہ پر منعقد ہوئی جس میں ہر شعبہ زندگی سے تعلق رکھنے والی خواتین کی کثیر تعداد نے شرکت کی جس میں محترمہ نسیم رشید، ایڈووکیٹ فائزہ ظفر، مسز حمیدہ کنڈی (سرپرست اعلیٰ منہاج القرآن ویمن لیگ تحصیل چوبارہ) نے خصوصی شرکت کی۔ تقریب سے سب تحصیل چوک اعظم کی صدر میڈیم کشور سلطانہ نے ”ویمن لیگ کے اغراض و مقاصد بیان کئے“ جبکہ ڈاکٹر ثناء مغل نے استقبالیہ پیش کیا۔ اس دوران سیلاب مہم کے دوران خدمات سرانجام دینے والی خواتین میں تحائف تقسیم کئے گئے جبکہ منہاج ویلفیئر فاؤنڈیشن چوک اعظم کی جانب سے سیلاب سے متاثرہ 10 خواتین میں سلائی مشین تقسیم کی گئیں تقریب کے کمپیئرنگ کے فرائض راقم نے سرانجام دیئے آخر میں میڈیم کشور سلطانہ نے خصوصی دعا کی۔

منہاج کالج برائے خواتین ٹاؤن شپ لاہور

یوم اقبال

منہاج کالج برائے خواتین ٹاؤن شپ لاہور میں مورخہ 9 نومبر 2010ء کو یوم اقبال کے سلسلہ میں بزم منہاج کے زیر اہتمام ایک تقریب کا انعقاد کیا گیا۔ تقریب کے مہمان خصوصی معروف اداکار محترم فردوس جمال تھے دیگر معزز مہمانان گرامی میں ڈپٹی ڈائریکٹر ایوان اقبال لاہور محترم ڈاکٹر طاہر حمید تنولی، معروف کالم نگار محترم ظہور احمد اور مسز مسرت بشیر تھیں۔ تقریب کا باقاعدہ آغاز تلاوت کلام پاک اور نعت رسول مقبول ﷺ سے ہوا۔ اس کے بعد بی ایس ا کی طالبہ رافعہ عروج نے کلام اقبال تحت اللفظ کی صورت میں پیش کیا۔ تقریب میں علامہ اقبال کی شاعری پر مشتمل بیت بازی کا اہتمام کیا گیا جس میں مختلف کلاسز سے 6 ٹیموں نے حصہ لیا طالبات نے اقبال کے اشعار نہایت عمدہ انداز میں پیش کئے تاہم حتمی فیصلہ چیف جیوری محترم ڈاکٹر طاہر حمید تنولی نے کیا جس کے مطابق پہلے نمبر پر بی ایس ا کی طالبات جبکہ دوسرے نمبر پر ایم II کی طالبات رہیں۔ بیت بازی کے بعد مقابلہ کونز کا انعقاد کیا گیا جس میں کالج ہذا کی تمام کلاسز کی نمائندگی تھی۔ محترم فردوس جمال نے بیت بازی اور مقابلہ کونز میں کامیاب ہونے والی طالبات میں انعامات تقسیم کئے۔ انہوں نے دیگر معزز مہمانان گرامی قدر اور پرنسپل صاحبہ کے ہمراہ علامہ اقبال کی کتب اور سی ڈیز پر مشتمل نمائش کا افتتاح بھی کیا۔ یوم اقبال کے حوالے سے اپنے خیالات کا اظہار کرتے ہوئے انہوں نے علامہ اقبال کے شعر ”یقین محکم، عمل پیہم، محبت فاتح عالم“ کی تشریح کرتے ہوئے کہا کہ مرد مومن کی جو خصوصیات اس شعر میں اقبال نے بیان کی ہیں وہ شیخ الاسلام ڈاکٹر محمد طاہر القادری کی شخصیت میں موجود ہیں اس موقع پر انہوں نے طالبات کو فکر اقبال کی روشنی میں قائد محترم کی شخصیت سے فیض یاب ہونے کی نصیحت بھی کی۔

تقریب میں محترم ڈاکٹر طاہر حمید تنولی نے یوم اقبال کے حوالے سے گفتگو کرتے ہوئے فکر اقبال پر روشنی ڈالی۔ معروف کالم نگار محترم ظہور احمد نے بھی گفتگو کرتے ہوئے ملک کی موجودہ سیاسی صورتحال میں فکر اقبال سے استفادہ کرنے کی اہمیت پر زور دیا۔ تقریب کے اختتام پر کالج ہذا کی پرنسپل محترمہ فرح ناز نے معزز مہمانان گرامی کو تحائف پیش کئے۔ تقریب کا اختتام قومی ترانے سے ہوا۔ تقریب بسلسلہ یوم اقبال کی کوریج City42 پر بھی کی گئی۔

طالبات کا مرکزی سیکرٹریٹ کا وزٹ

مورخہ 8 اور 9 دسمبر 2010ء کو منہاج کالج برائے خواتین میں نیو ایڈمیشن لینے والی طالبات کو مرکزی سیکرٹریٹ تحریک منہاج القرآن ماڈل ٹاؤن کا وزٹ کرایا گیا۔ کالج ہذا کے اساتذہ بھی طالبات کے ہمراہ تھے۔ اس موقع پر طالبات کو سفیر امن کے موضوع پر ایک ڈاکومنٹری دکھائی گئی طالبات کو مرکزی سیکرٹریٹ کے تمام شعبہ جات کا Visit کرایا گیا۔ نیز طالبات کو اس موقع پر منہاج سلیز سنٹر پر لے جایا گیا جہاں سے طالبات نے شیخ الاسلام کی کتب اور خطابات پر مبنی سی ڈیز خریدیں۔

شیخ الاسلام کی کتب پر مبنی نمائش میں طالبات کی شرکت

25 نومبر 2010ء کو منہاج القرآن ویمن لیگ کے زیر اہتمام پروفیسر ڈاکٹر محمد طاہر القادری کی کتب پر مبنی نمائش کا انعقاد ایوان اقبال لاہور میں کیا گیا جس میں منہاج کالج برائے خواتین کی طالبات نے بھرپور شرکت کی۔ نمائش میں شیخ الاسلام کی مختلف موضوعات پر تقریباً 400 کتب کو رکھا گیا تھا طالبات نے نمائش میں بھرپور دلچسپی کا اظہار کرتے ہوئے اپنے ذوق کے مطابق کتابیں بھی خریدیں۔

اعتذار

ماہ دسمبر 2010ء میں مجلہ دختران اسلام بعض ناگزیر وجوہات کی بناء پر شائع نہیں ہو سکا۔ جس پر ہم قارئین سے معذرت خواہ ہیں۔ (منجانب: ادارہ دختران اسلام)

انتقال پر ملال

گذشتہ دنوں محترمہ عائشہ شبیر (صدر ویمن لیگ لاہور) کی نند اور محترمہ نازیہ ساجد (ناظمہ عزیز بھٹی ٹاؤن لاہور) کے والد گرامی اور ان کے خاوند علالت کے بعد قضائے الہی سے انتقال فرما گئے۔ منہاج ماڈل سکول فار گرلز ٹاؤن شپ لاہور کی وائس پرنسپل محترمہ شمع قدیر کے والد محترم قضائے الہی سے انتقال فرما گئے ہیں۔ محترمہ نازیہ عبدالستار اسٹنٹ ایڈیٹر دختران اسلام کے چچا جان بقضائے الہی وفات پا گئے ہیں۔ ہم دعا گو ہیں کہ اللہ رب العزت مرحومین کی مغفرت فرمائے، اپنی جوار رحمت میں جگہ عطا فرمائے، حضور نبی کریم ﷺ کی شفاعت نصیب فرمائے اور لواحقین کو صبر جمیل عطا فرمائے۔ آمین۔

(مجلس ادارت و مشاورت مجلہ دختران اسلام)